

IS-SUNETTI TA' GUZE' MUSCAT AZZOPARDI

Studju Kritiku ta' A. CREMONA

GUZE MUSCAT-AZZOPARDI—SUNETTI — Gabra shiha bi studju frqhom tal-kittieb innifsu — Lux Press, 1956. Malta.

*Lul, ja Sunett, fil-ghana Malti taghna
domt lehnec ma sammajt; bil-ghanja tqila
tieghek fostna kien l-ewwel li semmaghna*

*lehnec l-Imbhallem u mbaghad fug it-tifsila
tiegħu, bhala Missier ta' kitba ġdida:
l-Ulied ghanneck tal-qalb il-isbah taghida.*

(Lis-Sunett, minn "Lehen il-Malti", 1946.)

Gietna f'idejna l-gabra shiha tas-Sunetti miktubin mill-Kav. Guze Muscat Azzopardi. Isem Guze Muscat Azzopardi huwa maghruf biżżejjed bhala prozatur ta' certu grad letterarju li jis-boq fil-wisa' lill-prozaturi ta' qablu għall-valur idassiku tal-proza Maltija tiegħu magħżula minn dik ta' kittieba ohra, fil-għażla tal-kliem u espressjonijiet frażjologici jew idjomatici, fl-istil, fil-bini sintattiku tas-sentenzi kif ukoll fl-isvolgiment artistiku tas-sugġett. Izda, barra milli prozatur qawwi, lil Guze Muscat Azzopardi nafuh ukoll, fil-kamp letterarju Malti, bhala poeta l-iktar raffinat ta' żmienu.

Sa mill-ewwel snin ta' zghóritu Guze Muscat Azzopardi kien wera certa sengha li jkteb versi bil-Malti, mibnija fuq il-metrika Taljana, fuq forma wisq iżjed letterarja minn dik ta' kittieba shabu; forma illi lill-Malti bdiet tagħtih libsa ġdida skond ma kien jixraq għal ilsien miktub mill-pinna ta' nies ta' l-iskola. Fost il-poezizjiet li kiteb ta' metru differenti, hemm is-sunetti tiegħu.

Kif jidher, G. Muscat Azzopardi, ma' tul haġtu, kien ukoll bil-hsieb li dawn jiġborhom, flimkien ma' versi ohra u jbrog-

hom stampati fi ktieb wiehed, Jien ghadni niftakru meta xi xabar qabel ma ghalaq għajnejh jien mort inżuru. Hu kien fis-sodda iqualeb u jitghaxxaq bil-ġabra ta' poezijiet tiegħu li kellu f'idejhi miġburin ġewwa qoxra ta' librett: "Jiddispijaciini," qalli hu, "li iktarx ma jkollix ix-xorti nara dawn il-poezijiet stampati fi ktieb." U għalkemm fiftixt inqawwilu qalbu huwa deher li kellu qalbu maqtugħa li għad itemm xewqtu.

L-istudju tiegħu fuq is-sunett fil-bidu tal-ġabra tas-sunetti juri biċ-ċar li dan kien il-ħsieb tiegħu, għallinqas għal dawn ix-xorta ta' versi, li issa wliedu, Ivo u Ġino, b'għozza kbira lejn it-tifkira għażiża ta' missierhom u l-mertu letterarju tiegħu ta' kitba Maltija, hasbu biex ġabruhom u wrewhom id-dawl kif kien jixirqilhom.

L-istudju ta' Ġ. Muscat Azzopardi fuq is-sunett Malti juri wkoll illi *qabel is-sunetti tiegħu*, li kien jikteb u jistampa 'l hawn u 'l hinn, ma jidherx li kien hemm wisq minn itanta jikteb din ix-xorta ta' poezija bil-Malti, u għalhekk l-awtur deherlu li kelli jagħti lill-kittieba ta' versi bil-Malti xi hjiel fuq il-kitba tas-sunett Malti. Li! Ġ. Muscat Azzopardi nistgħu storikament inqisuh li kien l-ewwel wiehed li ta forma klassika fir-ritmu u fil-ħsieb lis-sunett Malti. Qablu ma jidherx, infatti, li kien hemm wisq oħrajn li kitbu sunetti hliel 'l hawn u 'l hinn xi tlieta jew erbgħa. fosthom De Soldanis li fil-manuskritti tiegħu kien halla miktub is-sunett akrostiku b'għieh Dr. Ludovico Coltellini (1760), kittieb ieħor li ma nafux ismu, u li s-sunett tiegħu jidher (bla isem) fil-ġurnal *l-Arlekkini* (Nru. 42, 1838), u Ġan Anton Vassallo, li kiteb xi żewġ sunetti, wiehed minnhom bl-isem ta' "Is-Sena l-Ġdida" (ara "Lehen li-Malti", Lulju-Diċembru, 1951, pag. 96). Dawn il-ftit sunetti li semmejna huma kollha neqsin mit-teknika meħtieġa, dgħajfin fil-ħsieb u fil-għażla tal-kliem, għalkemm is-sunett (bla isem) fl-*Arlekkini*, jidher li hu nuktub minn id imħarrġa għal dik li hi forma u ħsieb li jolqtuk meta tgħis iż-żmien li fih inkiteb. Kien Ġ. Muscat Azzopardi li ta lis-sunett Malti l-libsa ġdida li biha fil-letteratura Maltija s-sunett deher li jista' joqgħod ma' genb dawk ta' ilsna oħra.

Għalkemm is-sunett huwa forma metrika li sa l-aħħar tas-seklu dsatax u l-bidu tal-għoxrin kienet baġa ġdida fil-poezija Maltija, kif semmejna Ġ.M.A. fl-istudju tiegħu fuq is-sunett Malti, il-pöplu illetterat, kull xorta ta' poezija okkażjonali jsej-

hillha sunett. Ir-raġuni, G.M.A. ma jagħthiex; għandna nah-sbu, iżda, li dan l-isem mogħti għal kull xorta ta' poeżija mill-poplu illetterat twieled ma' l-ewwel poeżija li nżertat kienet sunett għal xi qaddis f'xi festa. U min seta' jkun l-awtur ta' dawn is-sunetti bikrija, il-poeta ta' dak iż-żmien mhux il-boġhod minna, jekk mhux l-istess Gużè Muscat Azzopardi, jew xi iehor ta' żmienu?

Bħalma diġà semmejt, ir-raġuni li G. Muscat Azzopardi, fil-gabra ta' sunetti li hejja, kiteb dan l-istudju didattiku fuq is-sunett Malti, skond il-fehma tiegħi, hija l-għaliex, għallinqas fi żmienu, is-sunett ma kienx ilu magħruf fil-prosodija Maltija, u għalhekk l-awtur deher li tkun haġa ta' fejda għall-qarrej li jagħti qabel xejn tifsira tal-għanla prosodijaka ta' dawn ix-xorta ta' versi. It-tifsir tekniku ta' G.M.A. fuq il-kitba tas-sunett jiġbor fi dak kollu li hu meħtieġ għal dak li hu ritmu, taqsim ta' versi, għażla ta' kliem, hsieb u aċċentwazzjoni, u dana kollu fuq il-fasla tas-sunett Taljan li s'issa, kif jidher, l-iktar fost il-poeti xjub, mexxa s-sunett Malti.

Meta wiehed jifli s-sunetti ta' G.M.A. u jibda minn dawk il-bikrija (u meta ngħid *bikrija*, inqas li qed inxebbah l-frott bikri mas-sunetti bikrija tiegħu) sa dawk li għaddew mill-magħsar tal-moħħ inkemmex tal-poeta u nxebbahom ma' dawk li nkitbu minn oħrajn qabel, kif ukoll fi żmienu u wara żmienu, wiehed għandu jara li s-sunetti li nkitbu qabel, flimkien ma' dawk li nkitbu minn G.M.A. u minn oħrajn ta' warajh, jipprezentaw kwadru ta' svilupp letterarju li jibda sew sew minn l-ewwel tle-tin sena tas-seklu dsatax u baqa' jikber sewwa sa nofs dak is-seklu meta l-poeta taġna kien għadu kemm fetax għajnejh għadawl tax-xemx tad-dinja ġewwa l-fisqija u l-poeżija ta' Ġan Anton Vassallo kien ilha tinkiteb, u s-sunetti li naqraw fl-*Arlekkini* kien ilu li deher mal-hmistax-il sena. Bejn is-sunett ta' Vassallo "Is-Sena l-Għdida", u l-ewwel sunetti ta' G.M.A. hemm qabza ġmielha sew fil-hsieb, sew fil-kliem kemm fl-istil u fil-forma kostruttiva. Is-sunetti ta' G.A. Vassallo l-aktar li tgħollih it-terzina ta' qabel l-aħbar, fejn, kif jinnotta G. Cassar Pullicino fl-"Lehen il-Malti" ta' Lulju-Diċ. 1951, Nru. 245-250, tidher li għandha xebh mat-tieni biċċa ta' l-*Innu Malti* ta' Dun Karm. Il-qabza mhux hekk kbira bejn is-sunett Malti fl-*Arlekkini* (1838) u dawk ta' G.M.A. li jidhru fl-ewwel faċċati tal-gabra.

Il-karatteristika ta' sunett tajjeb, imsejjaħ "piccolo poema" (Boilaeau) huwa li s-sugġett irid ikun *gholi* u *mhux volgari*, sugġett ta' dak il-kobor li jkun miktub bla tiġbid u ifilsa, bla kliem żcjjed u tagħwiġ u tagħtib fil-ħsieb; il-ħsieb jibda mill-ewwel strofa u jibqa' sejjer miexi minn strofa għal oħra bħal ilma ġieri bla ma jehel fi żrara waħda li tiksru sa l-aħħar, b'għeluq li fil-l-aħħar terzina tiġbor is-sustanza ta' l-argument. Dawn il-kwa-
litàjiet, għandna nistqarru, ma nsibuhomx kollha fl-ewwel sunetti miktubin minn Ġ.M.A.

Fil-ġabra tas-sunetti ta' Ġ.M.A. insibu tiżwiq fil-forma metrika, li ma nsibuhx il-lun fil-versi tal-poeti Maltin blief f'ha-
ġa waħda fejn minn sunett Petrarcesk xi whud mill-poeti żgħa-
żgħiħ iħobbu jaqilbu għas-sunett Shakesperjan.

It-tiżwiq fil-metrika tas-sunetti ta' Ġ.M.A. qajla nsibuh fil-
poezija Taljana blief iktarx f'xi antoloġiji qodma. Għalhekk mas-
sunetti tal-ħdax-il sillaba nsibu sunetti b'versi qosra tal-ġbaxra,
tad-disgħa, tat-tmienja, tas-sebġha, tas-sitta, u, saħansitra tal-
hamsa u ta' l-erbġha, li għandhem il-valur artistiku tagħhom
meta wieħed jistudjahom u jinnota filhom kif il-versi jimxu sew-
wa mal-ħsieb bħal dgħajsa tielgħa u niezla mal-mewġa tal-baħar.

L-iktar, imbagħad, li jolqot f'dan ix-xorta ta' sunetti huwa
l-għeluq tas-sunett, li nsibu f'terzini bħal dawn :

(a) "*Le ma nkunx, għax jien is-sabar*
mort jassartu wisq fil-bgħid:
Dfiutu m'lbni ġewwa qabar" (Hasra ta' Missier).

(b) *U ra 'l Marija*
ġo hdanha tbennen
'l Alla tarbija. (Fuq il-Karmelu).

(c) *Tneħhi driegħek*
qatt minn fuq...
.....
ħalli miegħek
ikun tluqi
għas-Smewriet. (Talba Ċkejjna)

Is-sunett b'versi qosra nsibuh iktarx miktub minn poeti ta'
qabel is-seklu dsatax, iżda nibagħad insibuh ukoll fiż-żmien ta'
wara b'versi qosra u blief li jaqblu mas-sugġett. Dan il-metru

ghalhekk, fil-versi ta' G.M.A., insibuh b'sengha u reqqa kbira fis-sunetti "Is-Seba' Wegghat ta' Marija", f'"Ghamil il-Hnie-na" u f'"Imhabba ta' Missier", versi miktubin, biċċiet min-nhom fl-istagun bikrija tal-kitba tieghu poetika.

Norta ta' sunett li jitbiegħed minn dak tal-għamla Petrar-keska, huwa s-sunett bid-denb li hu msejjah Bernesk mill-poeta Berni fis-seklu sittax, miktub bi stil ċajtjer jew satiriku. Dan insibuh mahdum minn G.M.A. f'żewġ poezijiet: "Gakbin" u "Twegiba". G.M.A. fl-ewwel wieħed jistqarr hu stess li fil-dah-hal b'ċajta xi kliem barrani li f'poezija sata' jiskartah. Stil mah-lul u sempliċi li sa ċertu pont joqgħod għas-sugġett miktub fil-bidu tas-seklu. It-tieni poezija ta' din il-għamla hija t-"Twegi-ba" li kiteb bi twegiba għal xi versi oħra bil-psewdonimu ta' *Amen*. Din il-poezija tkompli b'sunett iehor bla denb, b'rimi obbligati f'xi versi. Is-sarkazmu f'din il-poezija huwa ftit skur għall-qarrej li ma jkunx qara l-versi ta' *Amen* li dnub ma ngibux fil-għabra. Għalhekk dawn iż-żewġ sunetti ta' l-aħħar ma tistax tqis il-mertu tagħhom tekniku.

Fis-sunetti l-oħra sew ta' lewn profan: sentimentali, deskrittiv, kritiku, sarkastiku; kemm ta' lewn reliġjuż, mill-ewwel snin tas-seklu għoxrin sa miewtu, G.M.A. wera li t-teknika tal-versi tieghu mxiet mal-mixja 'i quddiem tal-koltivazzjoni tal-Lsien Malti fost il-kittieba tal-Malti, kif ukoll fost dawk li im-hajrin minnu, mat-twelid tal-gurnal "il-Habib" li tieghu kien Direttur, issiebbu ma' l-armata ġdida tal-kittieba tal-Malti li ngabret madwaru u li wara kienu l-pijoneri tal-*Għaqda tal-Kit-tieba tal-Malti*, li tagħha kien l-ewwel President.

Fost is-sunetti miktubin minn G.M.A. meta l-Musa tieghu ma' għeluq s-seklu dsatax bdiet turi teknika ġdida fil-versi tiegħu, insibu dak li kiteb fl-aħħar tas-sena 1899 lil-habib tieghu Annibale Preca bl-isem ta' "Sejba t'Alla" bi twegiba għal sunett li dan kien iddedikatu, kif G.M.A. iġhid f'nota *b'sinjal ta' paci* wara xi għilt ċkejken bejniethom fuq il-kitba tal-Malti. Dan is-sunett *jibda bl-istess vers* li bh kien għalaq is-sunett tieghu Preca. Band'oħra f'dan in-numru ta' "Il-Malti" ingħibu s-sunett ta' Preca bit-twegiba ta' G.M.A.

Min jaqra dawn iż-żewġ sunetti għandu jsib id-differenza fl-istil, fil-kostruzzjoni u fit-teknika tal-bini u hsieb bejn is-sunett ta' Preca u dak ta' G.M.A.

Preca ma kienx il-poeta klassiku^o, iżda l-poeta liriku, sempliċi u haġf, tal-hrejjef ta' Ešopu, bħalma, sa ċertu pont kien sieħbu ta' dak iż-żmien Ġan. Anton Vassallo.

Fost is-sunetti l-oħra ta' Ġ.M.A. ta' min isommi għall-qawwa tal-ħsieb, għax-xbihat poetiċi, għall-vers mexxej u sod. u għal kostruzzjoni magħquda u kliem magħżul is-sunetti: *San Ġuda Taddeu* li jagħlaq b'din it-terzina: "*U ktibt, terragt, batejt is-swat rasu hieni / talli xandartu hadt il-mewt qalbieni / ...l-veħor bħal tiegħek ma kellux ħlief ismi!*" b'xeħħ li jtiegħem is-sustanza tas-sunett kollu; *San Paul*, li jagħlaq b'dan il-vers hekk sintetiku u qawwi: "*li għamcl Alla miegħek għamill magħna!*"; *San Bartilmeu*, sunett haġ fid-deskrizzjoni, magħqud fil-ħsieb u ħini tal-kliem b'antitesi ta' idejiet li jagħliqu sabiħ b'dawn iż-żewġ terzini: "*Imm'Hu ħiened u qawwi daqs il-ħnejja / li tarja' t-toqol kollu ta' l-imramma, / bil-maħfra, bħal Ġesù, ħallas l-inkejja!*". — "*U hass bħal fwieħa ta' Susan għaddejja, / u ruħu fuq rofftejħ, dan il-kliem samma: / 'Il-Iħud għamlu wisq iż-żewġ lill-Mulejja!*" ; *San Franġisk* li fil-deskrizzjoni storika tal-ħajja sekulari ta' dan il-Qaddis u jagħlaq b'dawn it-terzini hekk figurativi u karatteristiċi :

*Tgeżwer fi xkora, hażżem qaddu b'ħabel,
u, imkebbes bin-nirien ta' mħabba ġdida,
għarraġ fit-tbatijiet il-ħejm ta' qabel.*

*Imbagħad li demmu jxerred dlonk ittallab:
u Kristu, biex jurih li xewqtu jridha,
'il ġismu b'ħames olegġ miegħu sallab.*

Imma fost is-sunetti reliġjużi ta' Ġ.M.A., jibqgħu, biex ingħid hekk, monumentali fil-feħma tiegħi, iż-żewġ sunetti fuq "San Ġwann", l-ewwel wieħed li jagħlaq b'dawn il-versi sentimentali u li jpingu l-imħabba ta' Ġesù lejn id-dixxiplu għażiż tiegħu :

*u, l-aħħar lejl li kellhom flimkien jidħru,
biex aktar juri kemm kien għażż għamilu,
Ġesù ħallieħ imidd rasu fuq sidru.*

u t-tieni li jibda fuq il-kwadru ta' qabel b'din l-istrofa :

Min jaf Ġanni s-sajjed w'taħbit ta' mħabba,

kif kien mimdud fuq dik il-Qalb, x'hass f'qalbu!
Min jaf x'tagħlim ta' ġenna f'ruħu trabba
min-nifs għażiż ta' Dak li l-kiefra sallbu!

Versi oħra maħdumin mill-pinna mħarrġa tal-poeta veteran u li jurn fih il-karatteristika tal-poeżija klassika tiegħu u li tagħżlu mill-poeti ta' qablu u minn xi whud ta' żmien u li kienu għadhom mexjin fuq il-talsariga tal-metrika popolari Maltija, huma dawk li naqraw f'dawn is-sunetti: *Fil-Mewt tal-Patri Majjistru Wigi Youna Bartheł; Lil Ġinnu tiegħi; Marsaxlokk; Il-Bniedem; Tama f'Alla; Jesu Christe.*

Ġ.M.A. kien poeta varjat skond iż-żmien li għadda minnu. Fil-hajja letterarja tiegħu naraw li għadda minn żewġ staġni—dik ta' meta l-Malti kien għadu fin-nieqa tal-letteratura, u jekk kien hemm wieheđ fost il-kittieba li kellu l-akbar sehem fih, u wera li l-Malti għad jikber kien hu. Kien hu li ma staħax, bħal xi oħrajn, ibill il-pinna tiegħu fil-linka sewda tal-Malti mkasbar minn shabu dak iż-żmien; kien hu li minn dik l-epoka beda jahdem u baqa' jahdem biex jiftah it-triq għall-koltivazzjoni tal-Malti, bil-ġurnalizmu apolitiku, profan u religjuż u bil-kitba tiegħu novelliera u romanzeska u ta' poezija wisq iżjed xierġa minn dik li sa dak iż-żmien kienet imkitbet.

Fil-versi ta' din l-istaġun naraw li l-poezija tiegħu kienet iktarx ta' xeħta lirika hafifa, mexxejja, iżda iktarx popolari milli akkademika. F'din il-poezija għandna nistqarru li għandu xi gawhra ta' min iġhożża u li tista' toqgħod f'antoloġiji għas-sentimenti ġenwini u kwadru naturali; mfisser bi klien sempliċi li jixirqu lis-sugġett bħalma hi l-poezija "Mhabba ta' Missier" miktuba fl-1888, jġifieri meta Ġ.M.A. kellu 25 sena.

Fit-tieni staġun tal-hajja letterarja tiegħu naraw f'Ġ.M.A. il-poeta ta' sengħa mħarrġa bi stil aktar sođ u hsieb iktar meqjus bħalma jidher mis-sunetti li kiteb mill-1908 'il quddiem. Kien hemm min qal li l-poezija ta' Ġ.M.A. għamlet iż-żmien tagħha u rabbiet l-għanqbut, u li meta xxebbaha ma' dik ta' poeti li nibtu ma' l-aħħar snin ta' ħajtu u wara, ffit jew wisq tinkifes.

Kull poezija bikrija għandha xi mindaqgiet it-tajjeb u l-mertu tagħha u ta' min japprezzaha. Min jahseb xort'oħra juri li ma għandux sens ta' proporzjon fil-kriterju letterarju ta' mohħu. Hu x'inhir n-nuqqas jew it-tajjeb fil-poezija

ta' G.M.A. nistgħu ngħidli biss illi kieku ma kenitx il-poeżija ta' G.M.A. li influwenzat u hegġet l-imħuħ u l-qalb ta' oħrajn li kienu jhossu fihom, bħalma kien iħoss hu, il-qawwa tal-ġenju u tal-vanpa poetika kieku ma kienx ikollna poeti bħalma huma Dun Karm u Cuschieri, bħalma mbagħad il-poeżija ta' dawn wara żmien influwenzat u hegġet il-moħħ u l-qalb ta' oħrajn bħal Rużar Briffa, Anton Buttigieg, Patri Delia, u ma' dawn il-poeti żgħażaġħ fosthom Ġorġ Pisani, Dun Frans Camilleri, Ġużè Chetcuti, Karmenu Vassalio, Mary Mejlaq, Marcell Mizzi, Ġorġ Zammit u xi oħrajn li jegħdin iżejnu u jkabbru bil-versi godda u qawwija tagħhom il-patrimonju tal-letteratura Maltija.